

eul_wid: qpo-aa

Ἀνώνυμος τῶν Χαλδαϊκῶν Ὁρακολόγος · Chaldean Oracular Poet Anonymous

Oracles

Χρησμοί

Period: Ρωμαϊκή Roman
Dialect: Κοινή Koine (phi, frg)
Domain: Θεολογία Theology
Format: Ἑμμετρος Verse
Affiliation: Hermetic

- ¹ <ΧΑΛΔΑΙΚΑ ΛΟΓΙΑ> Ἔστιν γάρ τι νοητόν, ὃ χρή σε νοεῖν νόου ἄνθει· ἦν γὰρ ἐπεγκλίνης σὸν νοῦν κάκεῖνο νοήσης ὥς τι νοῶν, οὐ κεῖνο νοήσεις· ἔστι γὰρ ἀλκῆς ἀμφιφαοῦς δύνამις νοεραῖς στράπτουσα τομαῖσιν.
- ¹ Οὐ δὴ χρή σφοδρότητι νοεῖν τὸ νοητὸν ἐκεῖνο ἀλλὰ νόου ταναοῦ ταναῆ φλογὶ πάντα μετρούση πλὴν τὸ νοητὸν ἐκεῖνο· χρεὼ δὴ τοῦτο νοῆσαι οὐκ ἀτενῶς, ἀλλ' ἀγνὸν ἀπόστροφον ὄμμα φέροντα σῆς ψυχῆς τεῖναι κενεὸν νόον εἰς τὸ νοητόν, ὄφρα μάθῃς τὸ νοητόν, ἐπεὶ νόου ἔξω ὑπάρχει.
- ² Ἐσάμενον πάντευχον ἀκμὴν φωτὸς κελάδοντος, ἀλκῇ τριγλώχινι νόον ψυχὴν θ' ὀπλίσαντα, πᾶν τριάδος σύνθημα βαλεῖν φρενὶ μὴδ' ἐπιφοιτᾶν ἐμπυρίοις σποράδην ὀχετοῖς, ἀλλὰ στιβαρηδόν.
- ³ ... ὁ πατὴρ ἤρπασεν ἑαυτόν, οὐδ' ἐν ἑῇ δυνάμει νοερεῖ κλείσας ἴδιον πῦρ.
- ⁴ ἡ μὲν γὰρ δύνამις σὺν ἐκείνῳ, νοῦς δ' ἀπ' ἐκείνου.
- ⁵ ... οὐ γὰρ ἐς ὕλην πῦρ ἐπέκεινα τὸ πρῶτον ἐῖν δύναμιν κατακλείει ἔργοις ἀλλὰ νόῳ· νοῦ γὰρ νόος ἐστὶν ὁ κόσμου τεχνίτης πυρίου.
- ⁶ ὥς γὰρ ὑπεζωκῶς τις ὕμνην νοερὸς διακρίνει, πῦρ πρῶτον καὶ πῦρ ἕτερον σπεύδοντα μιγῆναι.
- ⁷ Πάντα γὰρ ἐξετέλεσσε πατὴρ καὶ νῶ παρέδωκε δευτέρῳ, ὃν πρῶτον κληῖζετε πᾶν γένος ἀνδρῶν.
- ⁸ ... δυὰς παρὰ τῷδε κάθηται· ἀμφοτέρων γὰρ ἔχει, νῶ μὲν κατέχειν τὰ νοητά, αἴσθησιν δ' ἐπάγειν κόσμοις.
- ⁹ ... μὴδ' ἐν σῷ νῶ καταΐσχειν.
- ¹⁰ ... εἰσὶν πάντα ἐνὸς πυρὸς ἐκγεγαῶτα.
- ¹¹ Τάγαθόν αὐτὸ νοοῦσα ὅπου πατρικὴ μονὰς ἐστι.
- ¹² ... ταναὴ μονὰς ἐστὶν καὶ δύο γεννᾷ.
- ¹³ Οὐ γὰρ ἀπαὶ πατρικῆς ἀρχῆς ἀτελές τι τροχάζει.
- ¹⁴ Πατὴρ οὐ φόβον ἐνθρώσκει, πειθῶ δ' ἐπιχεύει.
- ¹⁵ Οὐδ' ὅτι πᾶς ἀγαθὸς θεὸς εἰδότες ἃ, ταλαεργοί, νήψατε ...

- 16 ... τῇ θεοθρέμμονι σιγῇ τῶν πατέρων ...
- 17 ... τῷ δὲ νοοῦντι τροφή τὸ νοητόν.
- 18 οἳ τὸν ὑπέρκοσμον πατρικὸν βυθὸν ἴστε νοοῦντες.
- 19 τόνδε νοεῖ πᾶς νοῦς θεόν ...
- 20 Οὐ γὰρ ἄνευ νοός ἐστι νοητοῦ, καὶ τὸ νοητὸν οὐ νοῦ χωρὶς ὑπάρχει ...
- 20bis ... νοητόν, ἔχων τὸ νοοῦν ἐν ἑαυτῷ.
- 21 ... πάντ' ἐστὶ γάρ, ἀλλὰ νοητῶς.
- 22 Εἰς τρία γὰρ νοῦς εἶπε πατρὸς τέμνεσθαι ἅπαντα, <πρωτίστου πατρὸς> αἰδίου νῶ πάντα κυβερνῶν· οὐ τὸ θέλειν κατένευσε καὶ ἤδη πάντ' ἐτέτμητο.
- 23 ὄφρα τὰ πάντα τριάς συνέχη κατὰ πάντα μετροῦσα.
- 24 εἰς ἀρχὴν καὶ τέρμα καὶ εἰς μέσα τάξει ἀνάγκης.
- 25 Ταῦτα πατὴρ ἐνόησε, βροτὸς δέ οἱ ἐψύχωτο.
- 26 Μουνάδα γάρ σε τριοῦχον ἰδὼν ἐσεβάσσατο κόσμος.
- 27 Παντὶ γὰρ ἐν κόσμῳ λάμπει τριάς, ἥς μονὰς ἄρχει.
- 28 Τῆσδε γὰρ ἐκ τριάδος κόλποις ἔσπαρται ἅπαντα.
- 29 Τῆσδε γὰρ ἐκ τριάδος πᾶν πνεῦμα πατὴρ ἐκέρασεν.
- 30 πηγὴ τῶν πηγῶν, μήτρα συνέχουσα τὰ πάντα.
- 31 Ἐξ ἀμφοῖν δὴ τῶνδε ῥέει τριάδος δέμα πρώτης οὔσης οὐ πρώτης, ἀλλ' οὗ τὰ νοητὰ μετρεῖται.
- 32 Ἐργάτις, ἐκδότις ἐστὶ πυρὸς ζωηφόρου <αὔτη> , καὶ τὸν ζωογόνον πληροῦς Ἐκάτης κόλπον ἐπιρρεῖ τοῖς συνοχεῦσιν ἀλκὴν ζειδῶροιο πυρὸς μέγα δυναμένοιο.
- 33 ... ἐργοτεχνίτης, κόσμου τεχνίτης πυρίου ...
- 34 Ἐνθεν ἀποθρῶσκει γένεσις πολυποικίλου ὕλης· ἔνθεν συρόμενος πρηστήρ ἀμυδροῖ πυρὸς ἄνθος κόσμων ἐνθρόσκων κοιλώμασι· πάντα γὰρ ἔνθεν ἄρχεται εἰς τὸ κάτω τείνειν ἀκτῖνας ἀγητάς.
- 35 Τοῦδε γὰρ ἐκθρῶσκουσιν ἀμείλικτοί τε κεραυνοὶ καὶ πρηστηροδόχοι κόλποι παραφεγγέος αὐγῆς πατρογενοῦς Ἐκάτης καὶ ὑπεζωκὸς πυρὸς ἄνθος ἡδὲ κραταιὸν πνεῦμα πόλων πυρίων ἐπέκεινα.
- 36 νοῦς πατρὸς ἀρράτοις ἐποχούμενος ἰθυντῆρσιν, ἄγναμπτον στράπτουσιν ἀμειλίκτου πυρὸς ὀλκοῖς.
- 37 Νοῦς πατρὸς ἐρροΐζησε νοήσας ἀκμάδι βουλῇ παμμόρφους ιδέας, πηγῆς δὲ μιᾶς ἅπο πᾶσαι ἐξέθορον· πατρόθεν γὰρ ἔην βουλή τε τέλος τε. Ἀλλ' ἐμερίσθησαν νοερῷ πυρὶ μοιρηθεῖσαι εἰς ἄλλας νοεράς· κόσμῳ γὰρ ἄναξ πολυμόρφῳ προὔθηκεν νοερὸν τύπον ἄφθιτον, οὗ κατ' ἄκοσμον ἵχνος ἐπειγόμενος μορφῆς μετὰ κόσμος ἐφάνθη παντοίαις ιδέαις κεχαραγμένος· ὧν μία πηγὴ, ἐξ ἧς ροιζοῦνται μεμερισμένοι ἄλλαι ἅπλατοι ῥηγνύμεναι κόσμου περὶ σώμασιν, αἱ περὶ κόλπους σμερδαλέους σμήνεσσιν ἐοικυῖαι φορέονται στράπτουσαι περὶ τ' ἀμφὶ παρασχεδὸν ἄλλυδις ἄλλη, ἔννοιαι νοεραὶ πηγῆς πατρικῆς ἅπο, πολὺ δρεπτόμεναι πυρὸς ἄνθος ἀκοιμήτου χρόνου ἀκμῇ.
- 37 Ἀρχεγόνους ιδέας πρώτη πατρὸς ἔβλυσε τάσδε αὐτοτελὲς πηγὴ.
- 38 Ἐννοιαὶ πατρὸς αἶδε, μεθ' ἧς ἐμὸν εἰλυμένον πῦρ.
- 39

Ἔργα νοήσας γὰρ πατρικὸς νόος αὐτογένεθλος πᾶσιν ἐνέσπειρεν δεσμὸν πυριβριθῇ ἔρωτος,
ὄφρα τὰ πάντα μένη χρόνον εἰς ἀπέραντον ἐρῶντα, μηδὲ πέσῃ τὰ πατρὸς νοερῶ ὑφασμένα
φέγγει· ᾧ σὺν ἔρωτι μένει κόσμου στοιχεῖα θέοντα.

40 ἀρχάς, αἱ πατρὸς ἔργα νοήσασαι τὰ νοητὰ αἰσθητοῖς ἔργοις καὶ σώμασιν ἀμφεκάλυψαν.

41 ... ταῖσθητὰ νοούσης / ὥς ἐπαφητά.

42 δεσμῶ Ἔρωτος ἀγητοῦ, ὃς ἐκ νόου ἔκθορε πρῶτος ἐσάμενος πυρὶ πῦρ συνδέσμιον, ὄφρα
κεράσῃ πηγαίους κρατῆρας ἐοῦ πυρὸς ἄνθος ἐπισχών.

43 ... ἔρωτι βαθεῖ ...

44 ... ψυχαῖον σπινθῆρα δυσὶν κράσας ὁμονοίαις, νῶ καὶ νεύματι θεῖω, ἐφ' οἷς τρίτον ἀγνὸν
Ἔρωτα, συνδετικὸν πάντων ἐπιβήτορα σεμνόν, ἔθηκεν.

45 ... πνιγμὸν ἔρωτος ἀληθοῦς.

46 ... πίστιν ἀλήθειαν καὶ ἔρωτα.

47 Ἐλπίς δὲ τρέφεται σε πυρήνοχος ...

48 Πάντα γὰρ ἐν τρισὶ τοῖσδε κυβερνᾶται τε καὶ ἔστι.

49 πατρογενὲς φάος πολὺ γὰρ μόνος ἐκ πατρὸς ἀλκῆς δρεψάμενος νόου ἄνθος ἔχει τὸ νοεῖν
πατρικὸν νοῦν <καὶ νόον> ἐνδιδόναι πάσαις πηγαῖς τε καὶ ἀρχαῖς καὶ δινεῖν αἰεὶ τε μένειν
ἀόκνῳ στροφάλλιγι.

50 μέσσον τῶν πατέρων Ἐκάτης κέντρον πεφορηθῆναι.

51 Δεξιτερῆς μὲν γὰρ λαγόνος περὶ χήραμα χόνδρων πολλὴ ἄδην βλύζει ψυχῆς λιβάς
ἀρχιγενέθλου ἄρδην ἐμψυχοῦσα φάος πῦρ αἰθέρα κόσμους.

52 Λαιῆς ἐν λαγόσιν Ἐκάτης ἀρετῆς πέλε πηγὴ, ἔνδον ὅλη μίμνουσα τὸ παρθένον οὐ προῖεῖσα.

53 ... μετὰ δὴ πατρικᾶς διανοίας ψυχὴ ἐγὼ ναίω θερμὴ ψυχοῦσα τὰ πάντα.

54 Νώτοις δ' ἀμφὶ θεᾶς φύσις ἄπλετος ἡώρηται.

55 Χαῖται μὲν γὰρ ἐς ὅξυ πεφρικότε φωτὶ βλέπονται.

56 Ῥεῖη τοι νοερῶν μακάρων πηγὴ τε ῥοή τε· πάντων γὰρ πρώτη δυνάμει κόλποισιν ἀφράστοις
δεξαμένη γενεὴν ἐπὶ πᾶν προχέει τροχάουσαν.

57 Ἑπτὰ γὰρ ἐξώγκωσε πατὴρ στερεώματα κόσμων.

58 (τὸ ἡλιακὸν πῦρ) ... κραδίης τόπῳ ἐστήριξεν ...

59 (ὁ) ἡλιακὸς κόσμος (καὶ τὸ) ὅλον φῶς ...

60 πῦρ πυρὸς ἐξοχέτευμα ... καὶ ταμίαν πυρός ...

61a αἰθεριὸς τε δρόμος καὶ μήνης ἄπλετος ὁρμὴ ἡέριοι τε ῥοαί ...

61b αἰθήρ, ἥλιε, πνεῦμα σελήνης, ἥερος ἀγοί.

61c ἡλιακῶν τε κύκλων καὶ μηναίων καναχισμῶν κόλπων τ' ἡερίων ...

61d ... αἴθρης μέρος ἡελίου τε καὶ μήνης ὀχετῶν ἡδ' ἥερος ...

61e αἴθρης [μέρος] ἡελίου τε σεληναίης τε καὶ ὅς <σ> α ἡέρι συννήχονται ...

61f ... καὶ πλατὺς ἀήρ μηναιὸς τε δρόμος καὶ ἀείπολος ἡελίοιο.

62 (οἱ) τῶν στοιχείων αἰθέρες ...

63 κυρτῶ σχήματι συρομένην ...

64 μηναιὸν τε δρόμημα καὶ ἀστέριον προπόρευμα.

65

- καὶ πέμπτον μέσον ἄλλο πυρήοχον, ἔνθα κάτεισι μέχρι <καὶ> ὑλαίων ὀχετῶν ζωηφόριον
πῦρ.
- 66 μιγνυμένων δ' ὀχετῶν πυρὸς ἀφθίτου ἔργα τελοῦσα.
- 67 ἐκ πυρός, ἐξ ὕδατος καὶ γῆς καὶ παντρόφου αἵθρης.
- 68 καὶ γὰρ <ὅ> τις πυρὸς ὄγκος ἔην ἕτερος, τὰ δὲ πάντα αὐτουργῶν, ἵνα σῶμα τὸ κοσμικὸν
ἐκτολυπευθῇ, κόσμος ἴν' ἐκδηλος καὶ μὴ φαίνηθ' ὑμενώδης.
- 69 Νοῦ μὲν γὰρ μίμημα πέλει, τὸ δὲ τευχθὲν ἔχει τι σώματος.
- 70 Ἄρχει γὰρ φύσις ἀκαμάτη κόσμων τε καὶ ἔργων, οὐρανὸς ὄφρα θεῇ δρόμον αἴδιον κατασύρων,
καὶ ταχὺς ἡέλιος περὶ κέντρον ὅπως ἐθαῶς ἔλθῃ.
- 71 ἀρμονία φωτὸς γαυρούμενος ...
- 72 Καὶ γὰρ δὴ πάντευχος ἐνόπλιος ἦκα θεεῖη.
- 73 Ἐν τούτοις ἱερὸς πρῶτος δρόμος, ἐν δ' ἄρα μέσσω ἡέριος, τρίτος ἄλλος ὃς ἐν πυρὶ τὴν χθόνα
θάλλει. Ἀρχαῖς γὰρ τρισὶ ταῖσδε λάβροις δουλεύει ἅπαντα.
- 74 ... κρηνήϊος ἀρχή.
- 75 ... ὑποκέκλιται αὐταῖς ἀρχικὸς αὐλών.
- 76 Πολλὰ μὲν δὴ αἶδε ἐπεμβαίνουσι φαινοῖς κόσμοις ἐνθρῶσκουσαι ἐν αἷς ἀκρότητες ἔασιν
τρεῖς <πυρίη γ' ἢ δ' αἰθερίη καὶ ὑλώδης> .
- 77 αἶ γε νοούμεναι <ἐκ> πατρώθεν νοέουσι καὶ αὐταί, βουλαῖς ἀφθέγκτοις κινούμεναι ὥστε
νοῆσαι.
- 78 ... διαπόρθμιοι ἐστῶτες ...
- 79 Πᾶς ἴσχει κόσμος νοερούς ἀνοχῆας ἀκαμπεῖς.
- 80 ἀλλὰ καὶ ὑλαίοις ὅσα δουλεύει συνοχεῦσιν.
- 81 Τοῖς δὲ πυρὸς νοεροῦ νοεροῖς πρηστῆρσιν ἅπαντα εἵκαθε δουλεύοντα πατρὸς πειθηνίδι βουλῇ.
- 82 Φρουρεῖν αὖ πρηστῆρσιν ἐοῖς ἀκρότητας ἔδωκεν ἐγκεράσας ἀλκῆς ἴδιον μένος ἐν συνοχεῦσιν.
- 83 ... ὀλοποιοί.
- 84 ... αὐτὸς πᾶς ἔξω ὑπάρχει.
- 85 ... ταρσὸν τοῦ πυρός ...
- 86 ... ψυχοκράτωρ τελετάρχης.
- 87 ἀλλ' ὄνομα σεμνὸν καὶ ἀκοιμήτω στροφάλιγγι κόσμοις ἐνθρῶσκον κραιπνὴν διὰ πατρὸς
ἐνιπήν.
- 88 [ἡ φύσις] πείθει πιστεύειν εἶναι τοὺς δαίμονας ἀγνοούς, καὶ τὰ κακῆς ὕλης βλαστήματα χρηστὰ
καὶ ἐσθλά.
- 89 ... θηροπόλον καὶ ἀναιδές.
- 90 ... ἐκ δ' ἄρα κόλπων γαίης θρῶσκουσιν χθόνιοι κύνες οὐποτ' ἀληθὲς σῆμα βροτῶ δεικνύντες.
- 91 ἡερίων ἐλάτειρα κυνῶν χθονίων τε καὶ ὑγρῶν.
- 92 ... ὑδροβατῆρας.
- 93 ... πολυχεύμονα φύλα.
- 94 ... νοῦν μὲν ψυχῇ, <ψυχὴν δ'> ἐνὶ σώματι ἀργῶ ἡμέας ἐγκατέθηκε πατὴρ ἀνδρῶν τε θεῶν τε.
- 95 ... ἐγκάρδιον ἐνθείς.
- 96

- Ὅττι ψυχὴ, πῦρ δυνάμει πατρὸς οὖσα φαεινόν, ἀθάνατός τε μένει καὶ ζωῆς δεσπότις ἐστὶν καὶ ἴσχει <κόσμου> πολλῶν πληρώματα κόλπων.
- 97 <Ἀμπταμένη> ψυχὴ μερόπων θεὸν ἄγξει ἐς αὐτήν, <κ'> οὐδὲν θνητὸν ἔχουσα ὅλη <θεόθεν> μεμέθυσται· ἀρμονίαν αὖχει γάρ, ὅφ' ἦ πέλε σῶμα βρότειον.
- 98 Ἄνδρὸς δὴ ἱεροῦ δέμας αἰθέρες οἰκοδόμησαν.
- 99 ... θητεύειν, ἀλλ' ἀδαμάστω τωῦχένι θητευούσας ...
- 100 αὐχμηράν.
- 101 ... μὴ φύσεως καλέσης αὐτοπτον ἄγαλμα.
- 102 Μὴ φύσιν ἐμβλέψης· εἰμαρμένον οὖνομα τῆσδε.
- 103 μὴδὲ συναυξήσης θείμαρμένον ...
- 104 ... μὴ πνεῦμα μολύνῃς μὴδὲ βαθύνῃς τοῦπίπεδον.
- 105 ... φρενὶ μὴ σβέσαι ...
- 106 ... τολμηρᾶς φύσεως, ἄνθρωπε, τέχνασμα.
- 107 Μὴ τὰ πελώρια μέτρα γύης ὑπὸ σὴν φρένα βάλλου· οὐ γὰρ ἀληθείης φυτὸν ἐν χθονὶ <ἐστὶν> .
- 107 Μὴδὲ μέτρει μέτρον ἡελίου κανόνας συναθροίσας· αἰδῖω βουλῇ φέρεται πατρός, οὐχ ἔνεκεν σοῦ.
- 107 Μήνης ῥοῖζον ἔασον· αἰεὶ τρέχει ἔργῳ ἀνάγκης. Ἀστέριον προπόρευμα σέθεν χάριν οὐκ ἐλοχεύθη. Αἰθριὸς ὀρνίθων ταρσὸς πλατὺς οὐποτ' ἀληθής, οὐ θυσιῶν σπλάγχνων τε τομαί· τάδ' ἀθύρματα πάντα, ἐμπορικῆς ἀπάτης στηρίγματα. Φεῦγε σὺ ταῦτα, μέλλων εὐσεβίης ἱερὸν παράδεισον ἀνοίγειν, ἔνθ' ἀρετὴ σοφία τε καὶ εὐνομία συνάγονται.
- 108 Σύμβολα γὰρ πατρικὸς νόος ἔσπειρεν κατὰ κόσμον, ὃς τὰ νοητὰ νοεῖ· καὶ κάλλι ἄφραστα καλεῖται.
- 109 Ἄλλ' οὐκ εἰσδέχεται κείνης τὸ θέλειν πατρικὸς νοῦς, μέχρις ἂν ἐξέλθῃ λήθης καὶ ῥῆμα λαλήσῃ μνήμην ἐνθεμένη πατρικοῦ συνθήματος ἀγνοῦ.
- 110 Δίξιο <καὶ> ψυχῆς ὀχετόν, ὅθεν ἔν τινι τάξει σώματι θητεύσας· <ὑπέβη καὶ πῶς> ἐπὶ τάξιν αὐθις ἀναστήσεις, ἱερῷ λόγῳ ἔργον ἐνώσας.
- 111 κέντρῳ ἐπισπέρχων σαυτὸν φωτὸς κελάδοντος.
- 112 Οἰγνύσθω ψυχῆς βάθος ἄμβροτον· ὅματα πάντα ἄρδην ἐκπέτασον ἄνω.
- 113 χρὴ δὲ χαλινῶσαι ψυχὴν βροτὸν ὄντα νοητόν, ὄφρα μὴ ἐγκύρῃ χθονὶ δυσμόρῳ, ἀλλὰ σαωθῇ.
- 114 ... βαπτισθεῖσα χθονὸς οἷστροις.
- 115 Χρὴ σε σπεύδειν πρὸς τὸ φάος καὶ πρὸς Πατρὸς αὐγὰς, ἔνθεν ἐπέμφθη σοι ψυχὴ πολὺν ἐσσαμένη νοῦν.
- 116 οὐ γὰρ ἐφικτὰ τὰ θεῖα βροτοῖς τοῖς σῶμα νοοῦσιν, ἀλλ' ὅσοι γυμνήτες ἄνω σπεύδουσι πρὸς ὕψος.
- 117 σωζόμεναι δι' ἐῆς ἀλκῆς ...
- 118 τοῖς δὲ διδακτὸν ἔδωκε φάους γνῶρισμα λαβέσθαι· τοὺς δὲ καὶ ὑπνώνοντας ἐῆς ἐνεκάρπισεν ἀλκῆς.
- 119 ... θεοσυνδέτου ἀλκῆς.
- 120 ... ψυχῆς λεπτὸν ὄχημα.
- 121 τῷ πυρὶ γὰρ βρότος ἐμπελάσας φάος ἔξει.

- 122 τὴν ψυχὴν φέγγουσα πυρί ...
123 ... πνεύματι θερμῷ κουφίζουσα ...
124 ψυχῆς ἐξωστῆρες ἀνάπνοοι εὐλυτοί εἰσιν.
125 ... εὐλυτα φέγγη.
126 πυρσὸν ἀνάψας' ...
127 πάντοθεν ἀπλάστῳ ψυχῇ πυρὸς ἡνία τεῖνον.
128 ... ἐκτείνας πύριον νοῦν ἔργον ἐπ' εὐσεβίης ῥευστὸν καὶ σῶμα σαώσεις.
129 Σώζετε καὶ τὸ πικρᾶς ὕλης περίβλημα βρότειον.
130 Μοίρης εἰμαρτῆς τὸ πτερὸν φεύγουσιν ἀναιδές, ἐν δὲ θεῷ κεῖνται πυρσοὺς ἔλκουσαι ἀκμαίους
ἐκ πατρόθεν κατιόντας, ἀφ' ὧν ψυχὴ κατιόντων ἐμπυρίων δρέπεται καρπῶν ψυχοτρόφον
ἄνθος.
131 ... τὸν παιᾶνα ἀείδειν.
132 ... σῖγ' ἔχε, μύστα.
133 Αὐτὸς δ' ἐν πρώτοις ἱερεὺς πυρὸς ἔργα κυβερνῶν κύματι ῥαινέσθω παγερῷ βαρυηχέος ἄλμης.
134 . (N) (Inscriptio: λόγιον) Μηδ' ἐπὶ μισοφαῖ κόσμον σπεύδειν λάβρον ὕλης, ἔνθα φόνος στάσις τε
καὶ ἀργαλέων φύσις ἀτμῶν αὐχμηραὶ τε νόσοι καὶ σήψιες ἔργα τε ῥευστά· ταῦτα χρεὼ φεύγειν
τὸν ἐρᾶν μέλλοντα πατρὸς νοῦ.
135 Οὐ γὰρ χρὴ κείνους σε βλέπειν πρὶν σῶμα τελεσθῆς· ὄντες γὰρ χθόνιοι χαλεποὶ κύνες εἰσὶν
ἀναιδεῖς καὶ ψυχὰς θέλγοντες ἀεὶ τελετῶν ἀπάγουσιν.
136 Οὐδενὸς εἵνεκεν ἄλλου ἀποστρέφεται θεὸς ἄνδρα καὶ ζώσῃ δυνάμει κενεὰς ἐπὶ πέμπει
ἀταρπούς.
137 ... θέει ἄγγελος ἐν δυνάμει ζῶν.
138 ... ἀγγελικῷ ἐνὶ χώρῳ.
139 ... τὴν περιθαλπὴν ἔννοιαν ...
140 Δηθύνοντι βροτῷ κραιπνοὶ μάκαρες τελέθουσιν.
141 Ἕκλυσις ἐστὶ θεοῦ νωθρὸς βροτὸς ἐς τάδε νεύων.
142 ... σώματα τοῖς αὐτόπτοις φάσμασιν ὕμῶν εἵνεκεν ἐνδέδεται ...
143 (διὰ τὴν) σωματικὴν εἰς ἣν ἐνεκεντρίσθητε φύσιν ...
144 ... τὰ ἀτύπωτα τυποῦσθαι.
145 ... νοεῖν μορφὴν φωτὸς προταθεῖσαν.
146 ... ταῦτ' ἐπιφωνήσας ἢ παιδὶ κατόψῃ πῦρ ἵκελον σκιρτηδὸν ἐπ' ἥερος οἶδμα τιταῖνον· ἢ καὶ πῦρ
ἀτύπωτον, ὅθεν φωνὴν προθέουσιν· ἢ φῶς πλούσιον ἀμφὶ γύην ροιζαῖον ἐλιχθέν· ἀλλὰ καὶ
ἵππον ἰδεῖν φωτὸς πλέον ἀστράπτοντα ἢ καὶ παῖδα θοοῖς νώτοις ἐποχούμενον ἵππου, ἔμπυρον
ἢ χρυσῷ πεπυκασμένον ἢ πάλι γυμνόν, ἢ καὶ τοξεύοντα καὶ ἐστηῶτ' ἐπὶ νώτοις.
147 Πολλάκις ἦν λέξης μοι, ἀθρήσεις πάντα λέοντα. Οὔτε γὰρ οὐράνιος κυρτὸς τότε φαίνεται
ὄγκος, ἀστέρες οὐ λάμπουσι, τὸ μήνης φῶς κεκάλυπται, χθὼν οὐχ ἔσθηκεν· βλέπεται δέ <τε>
πάντα κεραυνοῖς.
148 Ἡνίκα <δὲ> βλέψῃς μορφῆς ἄτερ εὐίερον πῦρ λαμπόμενον σκιρτηδὸν ὅλου κατὰ βένθεα
κόσμου, κλυθὶ πυρὸς φωνήν.
149 Ἡνίκα δαίμονα δ' ἐρχόμενον πρόσγειον ἀθρήσεις, θῦε λίθον μνίζουριν ἐπαυδῶν ...

150 ὀνόματα βάρβαρα μήποτ' ἀλλάξης.
151 ... συνοχηΐδας ...
152 ... ἀμιστύλλευτος ...
153 οὐ γὰρ ὕφ' εἵμαρτὴν ἀγέλην πίπτουσι θεουργοί.
154 ... ἀγελῆδὸν ἰόντων.
155 δύσκαμptos καὶ ὀπισθοβαρὴς καὶ φωτὸς ἄμοιρος.
156 Οἶδε γὰρ οὐκ ἀπέχουσι κυνῶν ἀλόγων πολὺ μέτρον.
157 Σὸν <δὲ γὰρ> ἀγγεῖον θῆρες χθονὸς οἰκῆσουσιν.
158 Οὐδὲ τὸ τῆς ὕλης σκύβαλον κρημνῶ καταλείψεις, ἀλλὰ καὶ εἰδῶλῳ μερὶς εἰς τόπον ἀμφιφάοντα.
159 ... βίῃ ὅτι σῶμα λιπόντων ψυχαὶ ἀρηΐφατοι καθαρώτεραι ἢ ἐπὶ νούσοις.
160 Θεσμὸν ἀπαὶ μακάρων ... ἄλυστον ... αὗτις ἐπ' ἀνθρώπων περάαν βίον, οὐκ ἐπὶ θηρῶν.
161 ... ποινὰ μερόπων ἄγκτεται ...
162 Ἄ ἄ τούσδε κατωρύεται χθὼν ἐς τέκνα μέχρις.
163 Μηδὲ κάτω νεύσης εἰς τὸν μελαναυγέα κόσμον, ὧ βυθὸς αἰὲν ἄμορφος ὑπέστρωται καὶ ἀειδής, ἀμφικνεφὴς ῥυπόων εἰδωλοχαρὴς ἀνόητος κρημνώδης σκολιὸς πηρὸν βάθος αἰὲν ἐλίσσων, αἰεὶ νυμφεύων ἀφανὲς δέμας ἀργὸν ἄπνευμον.
164 Μηδὲ κάτω νεύσης κρημνὸς κατὰ γῆς ὑπόκειται, ἐπταπόρου σύρων κατὰ βαθμίδος ...
165 Ζήτησον παράδεισον ...
166 ... μὴ ῥάξης, ἵνα μὴ τι ἔχουσα ἐξίῃ ...
167 κέντρον, ἀφ' οὗ πᾶσαι μέχρις ἄντυγος ἴσαι ἔασιν.
168 ... κατέχων τὴν τρίπτερον ἀρχήν.
169 ... ἅπαξ ἐπέκεινα (δὶς ἐπέκεινα).
170 αὐτάνδρους πόλεάς γ' ἀπολέσθαι ...
171 Μηδέ ποτ' ἐκ λήθης ῥεύσωμεν χεῦμα ταπεινόν.
172 (ὕλης,) ἥς κατασύρονται πολλοὶ σκολιοῖσι ῥέεθροις.
173 ... τὴν πρωτογενῇ ὕλῃν ...
174 ἡ δ' ἐτέροις παρέχει τὸ ζῆν, πολὺ μᾶλλον ἑαυτῇ.
175 καὶ δύναμιν πρώτην ἱεροῦ λόγου ...
176 ... ὑπερβάθμιον πόδα ῥιπτῶν.
177 ... οἱ μὲν τελετάρχαι τοῖς συνοχεῦσι συνείληνται ...
178 ... ἀβάτοις σηκοῖς διανοίας.
179 ... πάσης τμήσιος ἄρχειν.
180 τῆς ὕλης τὸ λάβρον ...
181 ... ὁ μισοφαῆς κόσμος ...
182 ... ἡ πολύφρων ἀτρέκεια.
183 ... τὸ δ' ἀτρεκὲς ἐν βαθεῖ ἔστι.
184 δουλεύων βάθει αἰθερίῳ ...
185 ... χρόνου χρόνος ...

- 186 ... ῥόθιον κύτος ἡμῶν.
186bis ... ψυχῆς πάμμορφον ἄγαλμα.
187 ἀγήραος.
188 ἄζωνος.
189 ἀμφιπρόσωπος.
190 ἀναγωγός.
191 ἄφθεγκτος.
192 ἔνυλος.
193 ἐποχεῖσθαι.
194 ἐπτάκτις.
195 ζωναῖος.
196 κηλὶς.
197 κλείς.
198 (ὁ) κρύφιος (διάκοσμος).
199 κυκλοέλικτος.
200 μεσεμβολεῖν.
201 ὄχημα.
202 πανδεκτική αὐλή.
203 σειρά.
204 σκίδνασθαι.
205 στερεώματα.
206 στρόφαλος.
207 συνοχεύς.
208 σύστασις.
209 ὑπερκόσμιος.
210 χαλκίς ... κύμινδις.
211 οὐ φέρει με τοῦ δοχῆος ἢ τάλαινα καρδία.
212 ἃ δὴ λέγει νοῦς, τῷ νοεῖν δήπου λέγει.
213 Φεῦγε τάχος χθονίων παθέων ἄπο, τηλόσε φεῦγε, ψυχῆς ὄμμα φέριστον ἔχων καὶ ἀκλινέας αὐγὰς, σώματος ὡς ἀνέχοιτο μέγα βρίθοντα χαλινὰ ἐκ καθαρῆς ψυχῆς τε καὶ αἰθερίης πατρὸς αἵγλης.
214 Πάντα γὰρ ἀνθρώποισι Θεοῦ πέλει ἀγλαὰ δῶρα· εἴτ' ἀγαθὸν τι πέφυκε καὶ ὄλβιον, εἴ τι φέριστον, εἴ τι ἐραστόν, πᾶσι Θεοῦ καλὰ δῶρα τέτυκται ... Κάρτος ἀμετρήτοιο Θεοῦ καὶ ἀπείριτος ἀλκή πάντων μὲν κρατέει, πάντεσσι δὲ μοῦνος ἀνάσσει.
215 Δοιοὶ δαίμονές εἰσι κατ' ἀνέρα· δοιὰ δὲ τούτων ἔθνεα· οἳ κατὰ γαῖαν ἀεὶ τεθαλυῖαν ἀλῶνται, παρμῖνενιν μερόπεσσι <τεταγμένοι> ἐκ Διὸς ἀρχῆς. Ζεὺς γάρ τοι δωτὴρ πάντων ἀγαθῶν τε κακῶν τε, ὃς καὶ τικτομένοισι χρόνον ζωῆς ἀφορίζει, καμμίξας φάυλοισι καλοῖσιν τε σῶμα βρότειον. Κείνους δαίμονας ὅστις ἐῖ σοφίῃ προσέλοιτο, γνώμην τε σχοίῃ, ποίοις χαίρουσιν ἐν ἔργοις, πάντων ἂν προφέροιτο νόψ καὶ πράξεσιν ἐσλαῖς, ἐσθλὰ παρ' ἐσθλοῦ δῶρα φέρων καὶ φαῦλα προφεύγων.

- 216 Νύμφαι πηγαῖαι καὶ ἐνύδρια πνεύματα πάντα καὶ χθόνιοι κόλποι <τε> καὶ ἡέριοι καὶ ὕπαυγοι μηνᾶϊοι πάσης ἐπιβήτορες ἢ δ' ἐπιβῆται ὕλης οὐρανίας τε καὶ ἀστερίας καὶ ἀβύσσου.
- 217 Πάσας μὲν γὰρ ἔχει γλυκερὸς πόθος, ὥς κεν Ὀλυμπον ἀθανάτοισι θεοῖσι συνέμποροι αἰὲν ἔχωσιν· οὐ πάσαις δὲ θεμίστ' ἐπιβῆναι τῶνδε μελάθρων ... Οὐχ ὅστις σπλάγχνοισιν ἐπίφρονα θήκατο βουλὴν ἤδη καὶ πρὸς Ὀλυμπον ἀποσκεδάσας τόδε σῶμα ἦξεν ἀειρόμενος ψυχῆς κούφαις πτερύγεσσιν, ἀλλ' ὅστις σο[φ]...
- 218 Ἦ μάλα δὴ κεῖναί γε μακάρταται ἔξοχα πασῶν ψυχᾶων ποτὶ γαῖαν ἀπ' οὐρανόθεν προχέονται· κεῖναι δ' ὀλβισταί τε καὶ οὐ φατὰ νήματ' ἔχουσαι, ὅσαι ἀπ' αἰγλήεντος, ἄναξ, σέθεν, ἠδὲ καὶ αὐτοῦ ἐκ Διὸς ἐξεγένοντο, μίτου κρατερῆς ὑπ' ἀνάγκης.
- 219 Ἡέριον μετὰ φέγγος ἀπείριτον ἀστεροπληθὲς ἄχραντον πολὺ δῶμα θεοῦ λίπον, ἠδ' ἐπιβαίνω γαίης ζωοτρόφοιο τεῆς ὑποθημοσύνησι πειθοῖ τ' ἀρρήτων ἐπέων, οἷς δὴ φρένα τέρπειν ἀθανάτων ἔαδε θνητὸς βροτὸς ...
- 220 Κλυθί μεν οὐκ ἐθέλοντος, ἐπεὶ μ' ἐπέδησας ἀνάγκη.
- 222 Τίπτε μ' αἰὲ θεϊόντος ἀπ' αἰθέρος ὧδε χατίζων θειοδάμοις Ἑκάτην με θεὴν ἐκάλεσας ἀνάγκαις; Ἦλυθον εἰσαΐουσα τεῆς πολυφράδμονος εὐχῆς, ἦν θνητῶν φύσις εὔρε θεῶν ὑποθημοσύνησι.
- 223 Τοὺς μὲν ἀπορρήτοις ἐρύων ἴυγξιν ἀπ' αἴθρης ῥηϊδίως ἀέκοντας ἐπὶ χθόνα τήνδε κατῆγες, τοὺς δὲ μέσους μεσάτοισιν ἐπεμβεβαῶτας ἀήταις νόσφι πυρὸς θείοιο πανομφέας ὥσπερ ὀνειίρους εἰσκρίνεις μερόπεσσιν, ἀεικέα δαίμονας ἔρδων.
- 224 Ἀλλὰ τέλει ξόانون, κεκαθαρμένον ὥς σε διδάξω· πηγάνου ἐξ ἀγρίοιο δέμας ποίει, ἠδ' ἐπικόσμει ζῳοῖσιν λεπτοῖσι, κατοικιδίοις σκαλαβώταις, σμύρνης καὶ στύρακος λιβάνοιό τε μίγματα τρίψας σὺν κείνοις ζῳοῖσι, καὶ αἰθριάσας ὑπὸ μῆνην αὔξουσιν, τέλει αὐτὸς ἐπευχόμενος τήνδ' εὐχὴν.
- 225 Λύετε λοιπὸν ἄνακτα· βροτὸς θεὸν οὐκέτι χωρεῖ.
- 226 Ἡελίοιο πάρεδρος ἐπισκοπέων πόλον ἀγνόν.